

دو عالم کے داتا، محبوبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ غیبِ نشان ہے، "آخر زمانہ میں دین کا کام بھی درہم و دینار سے چلے گا۔" (المعجم الکبیر، ج ۲۰، ص ۲۴۹، حدیث ۶۶۰، دار احیاء التراث العربی بیروت)

بعض اسلامی بہنیں مدنی عطیات اکٹھا کرنے میں جھجک محسوس کرتی ہیں حالانکہ دین کی سربلندی کے لیے چندہ اکٹھا کرنا پیارے آقا و مولا، غریبوں کے بچاؤ و ماویٰ، سرورِ انبیاء، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم کی سنت سے ثابت ہے۔ غزوہ تبوک، مسجدِ نبوی شریف علیٰ صاحبہا الصلوٰۃ والسلام کی تعمیر، بیر روم کی خریداری وغیرہ کے مواقع پر مالکِ خلد و کوثر، شاہِ بحر و بر صَلَّی اللہُ تَعَالَى عَلَیْہِ وَاٰلِہٖ وَسَلَّم نے راہِ خُدا عَزَّوَجَلَّ میں خرچ کرنے کی ترغیب دلائی ہے۔

میٹھی اسلامی بہنو! آپ بھی ہمت فرمائیے، جھجک اڑائیے اور سنتوں کے احیاء کے لیے خوب خوب مدنی عطیات اکٹھا کیجئے۔

ترغیباً ایک حدیثِ مبارکہ ملاحظہ فرمائیں: حضرت رافع بن خدیج رَضِيَ اللهُ تَعَالَى عَنْهُ سے مروی ہے، فرماتے ہیں: میں نے □ عَزَّوَجَلَّ کے محبوب، دَنائے غیوب، منزہ عن العیوب صَلَّی اللہُ تَعَالَى عَلَیْہِ وَاٰلِہٖ وَسَلَّم کو فرماتے سنا:

□ عَزَّوَجَلَّ کی رضا کے لیے حق کے مطابق صدقہ وصول کرنے والا اپنے گھر لوٹنے تک □ عَزَّوَجَلَّ کی راہ میں جہاد کرنے والے غازی کی طرح ہے۔"

(سنن ابی داؤد، کتاب الخراج والامارة والقی، ۴، باب فی السعایہ علی الصدقة، الحدیث: ۳۶۲۹، ج ۳، ص ۲۳۵)

لہذا بیاری اسلامی بہنو! ہمیں چاہیے کہ مدنی عطیات جمع کرنے کے لیے اپنے رشتے داروں اور پڑوسیوں پر انفرادی کوشش شروع کر دیں۔ جو خوش نصیب اسلامی بہنیں اس بار عمرہ کرنے کی سعادت حاصل کرنے والی ہوں ان کی رواجی سے قبل ہی ان پر مدنی عطیات کے سلسلے میں انفرادی کوشش کیجئے۔ لیکن اجنبی اسلامی بہنوں اور غیر محرم پر ہر گز انفرادی کوشش نہ کی جائے۔ اس کے علاوہ جہاں جہاں آپ غسل میت اور اجتماعِ ذکر و نعت کے لئے جا چکی ہیں اُن سے بھی رابطہ کر کے ان پر انفرادی کوشش کیجئے۔ کہ صرف بولنے سے بھی ہم دعوتِ اسلامی کو کثیر فائدہ پہنچا سکتے ہیں۔

اَلْحَمْدُ لِلّٰہِ عَزَّوَجَلَّ! توجہِ مرشدی سے ہمیں اس عظیم مدنی کام کی سعادت مل رہی ہے تو کہیں ایسا نہ ہو کہ شیطان کے مکر و فریب میں آکر اگر کوئی نادانی کر بیٹھیں اور کوئی معمولی سی بے احتیاطی ہمیں □ کی رحمت سے دُور نہ کر ڈالے اس لیے

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ  
رجب المرجب، شعبان المعظم اور رمضان المبارک کے دوسرے ہفتے کرنے والا اعلان

الحمد لله عزوجل! تبلیغ قرآن و سنت کی عالمگیر غیر سیاسی تحریک دعوتِ اسلامی اس وقت دنیا کے 200 سے زائد ممالک میں، تقریباً 100 سے زائد شعبوں کے ذریعے دینِ اسلام کی خدمت کے لئے کوشاں ہے۔ ان ہی شعبوں میں امت کی شرعی رہنمائی کے لئے دارالافتاء، عالم و مفتی بنانے کے لئے جامعۃ المدینہ (السنین و اللبنات)، قرآن پاک کی تعلیم عام کرنے کے لئے مدرسۃ المدینہ (السنین و اللبنات، جزوقتی، رہائشی، آن لائن، باقائے) قیدیوں کے لئے مجلس اصلاح برائے قیدیان، معاشرے کے کچلے ہوئے طبقے یعنی گونگے بہرے اور نابیناؤں کے لئے مجلس "خصوصی اسلامی بھائی"، امت کے عقائد و اعمال کی اصلاح کی خاطر مستند کتب و رسائل لکھنے کے لئے مدنی علماء پر مشتمل "مجلس المدینۃ العلمیہ"، معیاری تقاضوں کے مطابق چھاپنے کے لئے "مکتبۃ المدینہ" اور پھر دنیا کی مختلف زبانوں میں ترجمے (translation) کے لئے "مجلس ترجم"، الیکٹرونک میڈیا اور انٹرنیٹ کے ذریعے پھیلنے والی فاشی و عریانی کے سیلاب کے آگے مضبوط بند باندھنے نیز دشمنانِ اسلام کے مذموم مقاصد کا مؤثر جواب دینے اور اسلام کی حقیقی تعلیمات کو روشناس کروانے کے لئے "مدنی چینل" دعوتِ اسلامی کی ویب سائٹ (www.dawateislami.net) "مجلس آئی ٹی (I.T)" مصروف عمل ہے۔ مبلغین و مدنی قافلوں وغیرہ کے ذریعے دنیا بھر کے مسلمانوں کو قرآن و سنت کا پیغام پہنچانے کے لئے "مجلس بیرون ملک" وغیرہ وغیرہ شعبے دعوتِ اسلامی کی مرکزی مجلس شوریٰ کے تحت شب و روز مصروف عمل ہیں۔ جس طرح جسم کے تمام ہی اعضاء افادیت اور اہمیت میں اپنی مثال آپ ہیں، بالکل ایسے ہی دعوتِ اسلامی کے ان شعبوں میں سے ہر ایک اپنا ثانی نہیں رکھتا، الغرض جس تحریک کا بیج 1981ء میں دعوتِ اسلامی کے نام سے بویا گیا، آج وہ کم و بیش 103 سے زائد مضبوط ڈالیوں والا سایہ فگن، تناور پھلدار درخت کا روپ دھار چکا ہے جس کی شاخیں 200 سے زائد ممالک تک پھیل چکی ہیں یقیناً ان مدنی کاموں کے لئے ایک خطیر رقم درکار ہوتی ہے۔

میٹھی اسلامی بہنو! رجب المرجب شعبان المعظم اور رمضان المبارک میں مدنی عطیات اکٹھا کرنے کا بہترین موقع ہوتا ہے لہذا آج ہی سے بھرپور کوشش کر کے تبلیغ قرآن و سنت کی عالمگیر غیر سیاسی تحریک "دعوتِ اسلامی" کے مدنی کاموں کے لیے اپنی زکوٰۃ، فطرہ، مدنی عطیات، صدقات و خیرات وغیرہ دینے کے ساتھ ساتھ دیگر اسلامی بہنوں سے بھی اکٹھا کرنے کی ترکیب بنائیں تاکہ ہمارے مدنی کام پایہ تکمیل تک پہنچ سکیں۔ چندہ موجودہ دور کی آشد ترین ضرورت ہے چنانچہ پیارے آقا،

مدنی عطیات لینے کے حوالے سے یہ مدنی پھول توجہ سے سماعت فرمائیے کہ کیش کی صورت میں وصول کئے جانے والے مدنی عطیات ہاتھ چیک فرمائیے ایسے نوٹ کہ جو بند ہو چکے ہوں یا ایسی کنڈیشن والے نوٹ یعنی (کلیم نوٹ) جو بینک بھی وصول نہ کرتا ہو کو عطیات میں وصول کرنے میں احتیاط فرمائیں۔

دعائے عطا رہے کہ: ”جو مدنی عطیات کے لئے زیادہ سے زیادہ بھاگ دوڑ کرے یا

□ عَذَّوَجَلَّ! اُسے اس وقت تک موت نہ دینا جب تک وہ مدینہ نہ دیکھ لے۔“

□ عَذَّوَجَلَّ! ہمیں اخلاص کے ساتھ عین شرعی احکامات کے مطابق مدنی عطیات جمع کرنے اور بروقت اپنی ذمہ

دار کو جمع کروانے کی توفیق عطا فرمائے۔ (آمین)

﴿2﴾ مرآة المناجیح جلد 3 صفحہ نمبر 44 پر آتا ہے کہ: بندہ مومن کا روزہ آسمان وزمین کے درمیان مُعلق رہتا ہے جب تک صدقہ فطر ادا نہ کیا جائے۔ حضرت ابو سعید خدری رَضِيَ اللهُ تَعَالَى عَنْهُ فرماتے ہیں کہ ”ہم صدقہ فطر ایک صاع غلّہ، ایک صاع جو، یا ایک صاع عُنبر، یا ایک صاع کشمش نکالتے تھے۔“

صدقہ فطر کی مختلف مقداریں سماعت فرمائیے: 3840 گرام کشمش یا جو شریف یا کھجور یا اس کی رقم یا 1920 گرام (2 کلو میں 80 گرام کم) گندم یا اس کی رقم (ان چاروں میں سے کسی بھی ایک مقدار کے مطابق صدقہ فطر ادا کیا جاسکتا ہے)

یاد رہے! ہر ملک بلکہ ہر شہر میں ان اشیاء کی قیمت میں فرق ہوتا ہے، اور وقتاً فوقتاً ان قیمتوں میں تبدیلیاں بھی ہوتی ہیں۔ لہذا! اپنے اپنے شہر میں موجودہ قیمتوں کے مطابق حساب لگانا ہوگا۔ ایک شہر میں رہنے والے دوسرے شہر کی قیمتوں کے مطابق حساب نہ لگائیں۔ جن خوش نصیبوں کو اللہ تعالیٰ نے زیادہ مال و دولت سے نوازا ہے انہیں چاہیے کہ وہ اپنے معیار زندگی کے مطابق فطرہ ادا کریں اور بارگاہِ اہلِ عَذَّوَجَلَّ سے زیادہ ثواب پائیں۔ اِنْ شَاءَ □ عَذَّوَجَلَّ

(صدقہ فطر کا اعلان رمضان کے دوسرے ہفتے سے آخری ہفتے تک کیا جائے)

ایمانداری کو اپنا شعار بنالیں کہ حضرت سیدنا عمر بن خطاب رَضِيَ اللهُ تَعَالَى عَنْهُ نے فرمایا: ”کسی شخص کی نماز اور روزے سے دھوکے میں نہ آنا جو چاہے نماز پڑھے اور جو چاہے روزے رکھے لیکن جو امانت دار نہیں وہ دین دار نہیں ہے۔“ (شعب الایمان)

یاد رہے! کہ عفو و گزر اپنی ذات کے حق تلف ہونے پر ہوتا ہے مگر ایسی غلطی جس میں دعوتِ اسلامی کے مدنی کاموں کا یا مدنی عطیات وغیرہ کا نقصان ہو جیسے عطیات میں خرد برد کر لی تو اب یہاں کس سے معافی مانگی جائے گی کیونکہ عطیات کسی نگران کی ملک تو نہیں ہوتے تو یہ نگران کیونکر معاف کر سکتا ہے؟ اور اگر خدا نخواستہ کبھی نقصان ہو تو تو بہ بھی کرنی ہوگی اور خرد برد والی رقم اپنے پیکے سے ادا بھی کرنی پڑے گی۔

حضرت عدی بن عمیر رَضِيَ اللهُ تَعَالَى عَنْهُ سے مروی ہے، فرماتے ہیں: آقائے مظلوم، سرورِ معصوم، حسنِ اخلاق کے پیکر، نبیوں کے تاجور، محبوبِ ربِّ اکبر صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا:

”ہم تم میں جسے کسی کام پر عامل بنائیں پھر وہ ہم سے سُئی یا اس سے بھی کمتر چیز چھپالے تو یہ خیانت ہے، جسے

قیامت کے دن لائے گا۔“

اس حدیث کی شرح میں حکیم الامت مفتی احمد یار خان نعیمی رَحْمَةُ اللهِ تَعَالَى عَلَيْه فرماتے ہیں: یعنی خیانت چھوٹی ہو یا بڑی قیامت میں سزا اور سُوائی کا باعث ہے خصوصاً جو خیانت زکوٰۃ وغیرہ میں کی جائے کیونکہ یہ عبادت میں خیانت ہے اور اس میں اللہ کا حق مارنا ہے اور فقیروں کو ان کے حق سے محروم کرنا، رب تعالیٰ فرماتا ہے:

وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ ترجمہ: اور جو چھپا رکھے وہ قیامت کے دن اپنی چھپائی چیز لے کر آئے گا۔

(مرآة المناجیح شرح مشکاة المصابیح، ج ۳، ص ۱۵)

(کنز الایمان: آل عمران: ۱۶۱/۳)

لہذا آئیے! مل کر اچھی اچھی نیتیں کر لیتے ہیں کہ ہمیں جس طرح کے بھی مدنی عطیات، زکوٰۃ، فطرہ اور صدقہ وغیرہ جو کچھ ملے گا وہ امانت داری کے ساتھ اپنی ذمہ دار اسلامی بہن تک پہنچائیں گے اور کسی بھی طرح کے حیلے سے کام نہیں لیں گے اس کے لیے بہتر ہے کہ تمام اسلامی بہنیں شیخ طریقت امیر اہلسنت دَامَتْ بَرَكَاتُهُمُ الْعَالِيہ کی کتاب ”چندے کے بارے میں سوال جواب“ اور کتاب ”چندے کی شرعی احتیاطیں“ ضرور پڑھ لیں۔ اسکے علاوہ مدنی مذاکرہ 71، 72 اور 73 بھی ضرور

سینے۔“

## رمضان المبارک کے تربیتی حلقے کا اعلان

1. بعض لوگ چاند دیکھنے کے حوالے سے علمائے کرام کے بارے میں نازک باتیں کرتے ہیں

اس حوالے سے مدنی مذاکرہ نمبر 129 میں امیر اہلسنت دامت برکاتہم العالیہ فرماتے ہیں

"یوں کہنا بہت بڑا بہتان ہے کہ علمائے کرام جب چاہیں چاند نکال لیں۔"

امیر اہلسنت مدنی مذاکرہ 182 میں فرماتے ہیں کہ بہت لوگ بڑا چاند دیکھ کر کہتے ہیں کہ یہ

29 کا نہیں 30 کا ہے، خام خیالی ہے۔

اعلیٰ حضرت علیہ الرحمہ فرماتے ہیں:

"بعض بار 29 کا چاند 30 سے بڑا ہوتا ہے"

قرب قیامت کی علامت ہلال بڑے نظر آئینگے

2. شیخ طریقت امیر اہلسنت دامت برکاتہم العالیہ نے مدنی چینل کے سلسلے مدنی مذاکرہ 939 میں

فرمایا! یوں کہنا کہ! "اے اللہ عزوجل پورا سال رمضان رہے" یہ دعا نہیں مانگ سکتے۔

(یہ اعلان رمضان کے آخری دو ہفتے کیا جائے)

## ماہ رمضان میں اگر پندرہوں شب، شب جمعہ ہوئی تو۔۔۔

اعلیٰ حضرت امام احمد رضا خان علیہ رحمۃ الرحمن فتاویٰ رضویہ میں ایک سوال کے جواب میں فرماتے ہیں کہ: "جب رمضان کی پندرہویں جمعہ کو ہوگی اس سال زلزلے کثرت سے ہوں گے۔ اولے کثرت سے پڑیں گے۔ پندرہویں شب رمضان شب جمعہ ایک دھاکہ ہوگا صبح کی نماز کے بعد ایک چنگھاڑ سنائی دے گی۔ حدیث میں آیا کہ اس تاریخ کو نماز صبح پڑھ کر گھروں کے اندر داخل ہو جاؤ اور کواڑ بند کر لو۔ گھر میں جتنے روزن ہوں بند کر لو۔ کان بند کر لو۔ پھر آواز سنو تو فوراً اللہ عزوجل کے لیے سجدہ میں گر دو اور کہو "سبحن القدوس سبحن القدوس ربنا القدوس" (قدوس کے لیے پاکی ہے قدوس کے لیے پاکی ہے اور ہمارا پروردگار قدوس ہے) جو ایسا کرے گا نجات پائے گا جو نہ کرے گا ہلاک ہوگا۔

(مسند الشاشی، حدیث ۸۳۷، مکتبہ العلوم والحکیم مدینہ منورہ ۲/۲۶۲ و ۲۶۳)

یہ حدیث کا مضمون ہے اس میں یہ تعین نہیں کہ کس سنہ میں ایسا ہوگا۔ بہت رمضان گزر گئے جن کی پہلی جمعہ کو تھی ان شاء اللہ تعالیٰ آئندہ بھی گزریں گے۔ ہاں جو خبر دی ہے ہونے والی ضرور ہے جب کبھی ہو۔ اللہ تعالیٰ سے خوف و امید ہر وقت رکھنا چاہیے۔

واللہ تعالیٰ اعلم (فتاویٰ رضویہ، ۲/۴۲)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَّا بَعْدُ فَاَعُوْذُ بِاللَّهِ مِنَ الشَّيْطَانِ الرَّجِيمِ ط بِسْمِ اللّٰهِ الرَّحْمٰنِ الرَّحِیْمِ ط